

مرثیہ نمبر ۲

مطلعِ فکر ہے ایماں کی ضیاء سے روشن

مطلعِ فکر ہے ایماں کی ضیاء سے روشن ۱ شیشہ قلب ہے ایقان کی جلا سے روشن
دیدہ چشم ہے عرفاں کی فضا سے روشن چشمہ روح ہے قرآن کی ہوا سے روشن
ذکرِ معبودِ حقیقی سے زباں روشن ہے
وجودِ فکر سے اندازِ بیاں روشن ہے

لائقِ حمد و ثنا ذاتِ خداوندِ کریم ۲ خالقِ ارض و سما، رازق و رحمن و رحیم
منعم و ربِّ صلا، قادر و قدوس و قدیم مالکِ روزِ جزا، عادل و اعلیٰ و عظیم
نور کی اس کے ہر اک سمت فراوانی ہے
ذات ہے اس کی احد، واحد و لائثانی ہے

ہاں مگر ذاتِ الہیٰ کا سمجھنا ہے محال ۳ عقلِ مجبور ہے، محدود ہے انساں کا کمال
فکر کیا ہے، اک دائرہ وہم و خیال ذہن پا جائے اسے، یہ کہاں انساں کی محال
ہم مومن لے کہاں طور کا جلوہ دیکھا ؟
اور ہی نور تھا، اس نور کا جلوہ دیکھا

فکر کا ساتھ نہ دیتی تھی مری طبعِ رسا ۴ یک بیک آئی مجھے ہاتھِ غیبی کی ندا
کلمہ پاک کے الفاظ یہ دیتے ہیں صدا کوئی معبود زمانے میں نہیں اس کے سوا

نگہت گل سے معطر جو صبا آتی ہے

حمد و تسبیح کی ذڑوں سے صدا آتی ہے

بعدِ معبود ، محمدؐ ہیں جہاں سے افضل ۵ شافعِ روزِ جزا ، عبد و نبی و مرسل

وجہِ تخلیقِ جہاں ، منبعِ اسباب و علل کلمہ پاک کا جز ، نورِ مبینِ اول

ذاتِ مخفی کا جو ظاہر نہ خزانہ ہوتا

ہفت افلاک نہ ہوتے ، نہ زمانہ ہوتا

جب زمانے کو ہوئی مدحِ محمدؐ کی خبر ۶ عرش نے بڑھ کے پنچھاور کئے تاروں کے گہر

سرجھکائے ہوئے مجرے کو بڑھے شمس و قمر بہرِ تسلیم نمودار ہوا نورِ سحر

جذبہٴ عشق بڑھا ، اوجِ فلک پر چھایا

داد دینے کے لئے مجھ کو عطار د آیا

موجہٴ عطر لئے آئی گلستان سے صبا ۷ پیشوائی کو بڑھی خاک کے ذڑوں کی ضیاء

بے کلی حد سے بڑھی ضبط کا یارا نہ رہا چھوڑ کے تختِ سلیمان کو چلی آئی ہوا

برکتیں عرش سے رحمت کا فرشتہ لایا

جامِ کوثر مری قسمت کا نوشتہ لایا

باعثِ عظمتِ تحریر ہے ، جامِ کوثر ۸ ندرتِ فکر کی ، تنویر ہے جامِ کوثر
مصنفِ عشق کی تفسیر ہے جامِ کوثر مرثیہ لکھنے کی تدبیر ہے جامِ کوثر

زینتِ فرش بنا ، گل کی قبا کا دامن

سر پہ سائے کو بڑھا آلِ عبا کا دامن

پرفشاں جوشِ عقیدت میں ہے طاووسِ سخن ۹ نعرہ زن فرطِ مودت سے ہیں مرغانِ چمن

سورۂ دہر ہوا وردِ زبانِ سوسن بربطِ نطق بنا موجِ صبا کا دامن

گفتگو ہوتی ہے شیر کے پردانوں سے

داد ملتی ہے مجھے شہ کے ثنا خوانوں سے

اہلِ مجلس میں ہوا تذکرۂ شعر و سخن ۱۰ باادب ہو کے بڑھا ولولہ شعر و سخن

سیرِ افلاک گیا غلغلہ شعر و سخن گرمی بزم بنا طنطنہ شعر و سخن

زورِ تقریر سے لفظوں میں روانی آئی

ذکرِ سرکار سے اعجازِ بیانی آئی

وسعتِ فکر و نظر ، زمزمہ شعر و سخن ۱۱ لذتِ قلب و جگر ، زمزمہ شعر و سخن

معدنِ لعل و گہر ، زمزمہ شعر و سخن مخزنِ علم و ہنر ، زمزمہ شعر و سخن

حدتِ فکر سے جب قلب پگھل جاتا ہے

جذبہ سوزِ دروں شعر میں ڈھل جاتا ہے

رکنِ ایوانِ سلاست ہے مرا طرزِ سخن ۱۲ مصدرِ نورِ فصاحت ہے مرا طرزِ سخن
شیعِ حسنِ بلاغت ہے مرا طرزِ سخن گوہرِ تاجِ عبارت ہے ، مرا طرزِ سخن
قصرِ اقلیمِ سخن ، شاہ کی شاہی سے ملا
جو ملا مجھ کو وہ توفیقِ الہی سے ملا

فرشِ مجلس کی ہے مرہون ، زبانِ اردو ۱۳ غمِ شبیرِ بنا روحِ روانِ اردو
نامِ مولا سے بڑھا ، نام و نشانِ اردو شعلہٴ طور ہوا ، زورِ بیانِ اردو
گوشہٴ بزمِ عرا ، باعثِ اعجاز ہوا
ماتمِ سبطِ نبیؐ ، نقطہٴ آغاز ہوا

جبکہ طے اس نے کئے علم و ادب کے میدان ۱۴ بات ہونے لگی سرچشمہٴ اردو ہے کہاں
اہلِ تحقیق کی کاوش سے ہوا سب پہ عیاں سرفہرست ہے وہ مجلسِ فضلِ کا بیان
پرورش پاتی رہی ذوقِ حقِ آگاہی میں
خوب پروان چڑھی دورِ قطبِ شاہی میں

یوں تو اردو میں ہے موجود، ہر اک صنفِ سخن ۱۵ چار اطراف میں نکھرا ہے رباعی کا چمن
گل و بلبل سے ہے بھرپور غزل کا دامن زینتِ دامنِ اردو ہے قصیدے کی پھبن
شنوی قوتِ تخیل کا ہے حُسنِ عمل
ہاں مگر مرثیہٴ تخلیق کا ہے تاجِ محل

مرثیہ شدتِ افکار کا بہتا دریا ۱۶ مرثیہ عظمتِ افکار کا بہتا دریا
مرثیہ شوکتِ افکار کا بہتا دریا مرثیہ ندرتِ افکار کا بہتا دریا

شہنوی ہو کہ قصیدہ کہ رباعی کہ غزل

مرثیہ نظم کی اصناف میں سب سے افضل

مرثیہ حسنِ خیالات میں سب سے افضل ۱۷ مرثیہ شدتِ جذبات میں سب سے افضل
مرثیہ حمد و مناجات میں سب سے افضل مرثیہ فن کی روایات میں سب سے افضل

مدحتِ آلِ محمدؐ کا وظیفہ کہئے

ذکرِ سرکارِ دو عالم کا صحیفہ کہئے

اپنے مقصد کی طرف مجھ کو صبا لاتی ہے ۱۸ ذکر و افکار کی مجلس میں بہار آتی ہے
اوج کس درجہ مری طبع رسا پاتی ہے عرش پر آنکھ ثریا سے لڑی جاتی ہے

ہر طرف حُسن ہے ، اک عالمِ رعنائی ہے

روشنی خاک کے ذروں میں سمٹ آئی ہے

مدحِ ممدوحِ الہیٰ سے زباں روشن ہے ۱۹ چشمِ روشن ہے ، مری طبعِ رواں روشن ہے
پر تو حُسن سے اندازِ بیاں روشن ہے جلوۂ طور ہے یا قلبِ نہاں روشن ہے

نورِ اول کی جو لفظوں میں جھلک پاتی ہے

مشتری چاند کے پہلو میں چھپی جاتی ہے

مصدرِ نور ہوتی مدحِ محمدؐ میں زباں ۲۰ ذکرِ سرکارِ دو عالم سے بڑھا حُسنِ بیان
بربطِ نطق پہ آنے لگے افکارِ نہاں ساغرِ دل سے چھلکنے لگا نورِ ایماں

جذبہٴ عشقِ مرا ، نیرِ دین تک پہنچا

نعرہٴ صلیٰ علیٰ عرشِ بریں تک پہنچا

باعثِ عظمتِ کونین ہے حضرت کا ظہور ۲۱ روز و شب آتے تھے جبریلِ امیں جھکے حضور
ماہ و خورشید کہاں اور کہاں پیکرِ نور ہے فقط بحثِ عبث تذکرہٴ جلوۂ طور

حضرتِ یوسفِ کنعاں میں جو زیبائی تھی

نورِ سرکارِ دو عالم کی جھلک پائی تھی

نور سے جس کے منور تھی جبینِ آدمؑ ۲۲ ذکر سے جس کے چلا سلسلہٴ لوح و قلم
جس کے قدموں کی ضیاء حُسنِ بساطِ عالم جس کی ہستی ہوئی عالم کے لئے ابر کرم

جس کے صدقے میں ضیا نورِ سحر نے پائی

جس کے پرتو سے چمک شمس و قمر نے پائی

وصفِ سرکارِ دو عالم سے کھلی دل کی کلی ۲۳ آشکارا ہوئے سب رازِ خفی ہوں کہ جلی
موجہٴ فکرِ رسا ، نور کے سانچے میں ڈھلی یک بیک آگیا ہونٹوں پہ مرے نامِ علیؑ

بعدِ تکمیلِ نبوت جو امامت آئی

پرورش کے لئے پہلے سے نبوت آئی

مظہرِ ختمِ رسل ، نفسِ پیمبرِ ہیں علیؑ ۲۳ زینتِ بزمِ عمل ، رونقِ ممبرِ ہیں علیؑ
سطوتِ کشورِ حق ، فاتحِ خیبرِ ہیں علیؑ بازوئے مصطفوی ، قوتِ داورِ ہیں علیؑ

آپ کے واسطے سرکارِ یہ فرماتے ہیں

” حق ادھر جاتا ہے جس سمت علیؑ جاتے ہیں “

شاہِ ابرارِ علیؑ ، سید و سردارِ علیؑ ۲۵ دیں کی تلوارِ علیؑ ، قاتلِ کُفارِ علیؑ
غیرِ فرارِ علیؑ ، حیدرِ کرارِ علیؑ حق طلبگارِ علیؑ ، حق کے طلبگارِ علیؑ

حکمِ سردارِ دو عالم ہے علیؑ اولیٰ ہیں

” جس کا میں مولا ہوں اس کے یہ علیؑ مولیٰ ہیں “

مردِ مومن کے لئے ذاتِ علیؑ مہرِ مُسببِ ۲۶ مردِ مومن کے لئے ذاتِ علیؑ نیرِ دیں
مردِ مومن کے لئے ذاتِ علیؑ جبلِ متینِ مردِ مومن کے لئے ذاتِ علیؑ عزم و یقین

سرِ میدانِ وفا ، نام سے دل بڑھتے ہیں

استقامت کے لئے نادرِ علیؑ پڑھتے ہیں

زندگی ، خوفِ الہیٰ میں ہوتی ساری بسرِ ۲۷ عمر بھر حق کی حفاظت میں رہے سینہ سپر
مثلِ سائبے کے رہے گردِ حضورِ انورِ ہر نفسِ مرضیٰ معبودِ رہی پیشِ نظر

جب کبھی نامِ محمدؐ کا لیا جاتا ہے

خود بخود نامِ علیؑ ساتھ میں آ جاتا ہے

رونقِ دینِ مُبیں ، سطوتِ اسلامِ علیؑ ۲۸ باعثِ عزم و یقین ، شوکتِ اسلامِ علیؑ
دولتِ حق کے اسیں ، خضمتِ اسلامِ علیؑ دینِ احمدؑ کے معیں ، عظمتِ اسلامِ علیؑ

منزلت ان کے سبب دینِ مُبیں نے پائی

جب پڑا وقت تو اولادِ علیؑ کام آئی

جبکہ اسلام کی تزیل ہوئی برسِ عام ۲۹ اور ہونے لگا پامال شریعت کا نظام
مسخ ہونے لگے عالم میں اصولِ اسلام فسق نے کر دیا پیغامِ نبیؐ کو بدنام

دیکھ کے رنگِ سیاست کو حسینؑ ابنِ علیؑ

اٹھ پڑے حق کی حفاظت کو حسینؑ ابنِ علیؑ

جانِ خاتونِ جِناں ، جانِ پیہر ہیں حسینؑ ۳۰ وارثِ شیرِ خدا ، ثانیِ حیدر ہیں حسینؑ
حَسَنِ اخلاقِ حَسَن ، قوتِ شہر ہیں حسینؑ عظمتِ نوعِ بشر ، ہادی و رہبر ہیں حسینؑ

بڑھ گیا ان کے سبب حَسَنِ قبولِ اسلام

ان سے قائم رہے دنیا میں اصولِ اسلام

اہلِ ایماں کے لئے قوتِ ایمان حسینؑ ۳۱ اہلِ تقویٰ کے لئے باعثِ ایقان حسینؑ
اہلِ عرفاں کے لئے مرکزِ عرفان حسینؑ اہلِ قرآن کے لئے بولتا قرآن حسینؑ

آپ تفسیر بنے آیتِ قرآنی کی

جان کی ، مال کی ثمرات کی قربانی کی

سالکِ راہِ رضا ، عزم کا پیکر ہیں حسینؑ ۳۲ راکبِ دوشِ نبیؐ مہرِ منور ہیں حسینؑ
مالکِ باغِ جتناں ، سبطِ پیمبرؐ ہیں حسینؑ مظہرِ نورِ خدا طاہر و اطہر ہیں حسینؑ
آپ آئے تو سند بہرِ نبوت آئی

آل کی شان میں تطہیر کی آیت آئی

اک نئے رنگ سے قائم کیا عنوانِ جہاد ۳۳ عقل حیران ہے کیسے کیا اعلانِ جہاد
منفرد سارے زمانے سے تھا سامانِ جہاد ساتھ میں اُن کو لیا جنگو تھا ارمانِ جہاد
نصرتِ حق کے لئے آلِ پیمبرؐ کو لیا
جنگ کرنے کے لئے اکبر و اصغر کو لیا

ساتھ میں حضرتِ عباسِ دلاور کو لیا ۳۴ عون و جعفر کو لیا، دلبرِ شہر کو لیا
باغِ اسلام کے اک ایک گل تر کو لیا بہرِ تکمیلِ مہم ، ساتھ میں خواہر کو لیا
غازہٴ حسنِ عمل چہرہٴ اقدس پہ لے
رونقِ شہر لئے شاہِ مدینے سے چلے

کان میں آتی رہی دیر تک ایک صدا ۳۵ ہائے اکبر بھی گئے ، ہو گئے اصغر بھی جدا
رہ گئی روتی ہوئی فاطمہ صغرا تہنا دیکھئے آتے ہیں کب پھر کے وطن میں بابا
نالے بیمار کے ، کانوں سے جو ٹکراتے تھے
ہوک اٹھتی تھی کلچے میں ، لرز جاتے تھے

آ کے مکے میں کیا جب شرہ والا نے قیام ۳۶ حق کی امداد کے آنے لگے کونے سے پیام
آن کی نصرت کی حقیقت کو سمجھتے تھے امام بھیجا مسلم کو ادھر، ہو گئی حجت بھی تمام

حج کو عمرے میں بدل کر شہ ابرار چلے

نور کعبے کا لئے سید و سردار چلے

کیا بیاں کوئی کرے شہ کی قیادت کا اثر ۳۷ حق کو سینے سے لگائے تھا حسینی لشکر
کچھ نہ تکلیف کا احساس نہ مرنے کا خطر تھی فقط مرضیٰ معبودِ حقیقی پہ نظر

حسنِ اخلاص سے افکار میں یکماتی تھی

سب نے مولا کی رفاقت کی قسم کھائی تھی

سرخ رو، شوق شہادت سے تھا ہر پیر و جوان ۳۸ روشنی حق و صداقت کی تھی چہروں سے عیاں
اُن کے اعمال تھے آئینہ جذبات نہاں مثل پروانوں کے تھے گردِ شہنشاہِ زمان

خونِ نافع جو بہا، دولتِ عقبیٰ پائی

سرفروشی کی جڑ مرضیٰ مولا پائی

روزِ عاشورِ عجب وقت قیامت کا پڑا ۳۹ ٹٹ گیا عصر تلکِ قافلہ شاہِ ہدیٰ
جان اک ایک نے دی کوئی بھی باقی نہ رہا جنگ کرنے کے لئے رہ گئے سرورِ تہنا

صبر کرتے تھے بڑا، جبکہ جلال آتا تھا

اُمّتِ جد کی تباہی کا خیال آتا تھا

رن میں تہا تھے کھڑے بادشہ عرش مقام ۴۰ نہ اعوا تھے نہ انصار ، نہ یاور نہ غلام
تھی فقط فوجِ عدو گردِ شہنشاہِ انام کوئی اپنا نہ تھا موجود اکیلے تھے امام

سامنے خاک پہ تھا ، نورِ نظر کا لاشہ

جلتی ریتی پہ تھا ، اکبر سے پسر کا لاشہ

باوجود اس کے نہ تھی چہرہ اقدس پہ شکن ۴۱ دل کے ٹکڑے تھے پڑے سامنے بے گورو کفن
مستشر خاک پہ تھا فاطمہ زہرا کا چمن مطمئن قلب تھا ، تھی حق کی حمایت کی لگن

مظہر ذاتِ خدا ثانی حیدر تھے حسین

عزم کا کوہِ گراں ، صبر کا پیکر تھے حسین

تیر آئے تو کیا فوجِ مخالف سے کلام ۴۲ مجھ سے پرخاش ہے کیا اے سپہِ کوفہ و شام
حق پرستوں پہ کئے جور زمانے کے تمام رکھ دیئے تم نے پس پشتِ اصولِ اسلام

کیا عجب اجرِ محمد کی رسالت کا دیا

آل کو ان کی مودت کے عوض قتل کیا

آخری بار سناتا ہوں تمہیں حق کا پیام ۴۳ پیش کرتا ہوں محمد کی شریعت کا نظام
پھر بتاتا ہوں تمہیں اصلِ اصولِ اسلام فرض ہے نصرتِ حق سب پہ پکارے جو امام

راہ پر اب بھی جو آجاؤ بہل ہو تقصیر

درگزر خون سے ان سب کے کرے گا شبیر

سن کے حضرت کے یہ الفاظ ہنسے بائی شر ۳۲ مہر تھی دل پہ لگی ، کچھ نہ ہوا اُن پہ اثر
بولے ہم کو نہیں کچھ دینِ محمدؐ کی خبر آپ کا خون بہانے پہ مُتلا ہے لشکر

حق کے کہتے ہیں ، ہم حق کے طلبگار نہیں

دینِ اسلام ہے کیا ہم کو سروکار نہیں

سرکشی دیکھ کے اعدا کی یہ سرور نے کہا ۳۵ حد سے آگے نہ بڑھو ، کچھ تو کرو خوفِ خدا

موجبِ قہرِ الہیٰ نہ بنے ، ظلم و جفا اس سے ہوتا نہیں کچھ ، تم کو خسارے کے سوا

وارثِ شیرِ خدا ، حیدرِ کَرار ہوں میں

موت کا خوف ہے کیا حق کا طلبگار ہوں میں

انتیازِ حق و باطل کا نہیں تم کو شعور ۳۶ بس سمجھ رکھا ہے تم نے ہمیں بے بس مجبور

ہم تو ہیں تابعِ فرمانِ خداوندِ غفور سرِ تسلیم ہے خم اس کی مشیت کے حضور

ورنہ دریا سے بھلا ہم کہیں ہٹ سکتے تھے

میرے عباس کے بازو کہیں کٹ سکتے تھے

ہائے عباس کہ جس کو نہ ملا اذنِ وفا ۳۷ ورنہ میدان کا کچھ اور ہی ہوتا نقشہ

وہ شجاعت میں علیٰ ابن ابی طالب تھا رن میں پانی کے عوض ، خون کا دریا بہتا

مرضیٰ حق کو لئے حق کا طلبگار گیا

دل میں ارمان لئے میرا علمدار گیا

یاد تو ہو گا تمہیں بدر و احد کا میدان ۳۸ زعم میں طاقت و کثرت کے تم آئے تھے جہاں
جب چلی حیدر کرار کی تیغ برآں ایسے بھاگے تھے کہ ملتا نہ تھا قدموں کا نشان

پھر وہی زورِ ید اللہ دکھاتا ہے حسین

لو! چلو! آؤ کہ میدان میں آتا ہے حسین

یا علی کہہ کے، کیا فوج پہ حملہ اک بار ۳۹ بن گئی قبرِ خدا، ابنِ علی کی تلوار
سلمنے آ کے بچا کوئی نہ پیدل نہ سوار ہر طرف کشتوں کے پشتے تھے، سروں کے انبار

شور اٹھا، سپہ شام کی شامت آئی

آسماں چیخ پڑا، رن میں قیامت آئی

خوف سے ہو گیا میدانِ دغا زبر و زبر ۵۰ شہ کی تلوار سے کٹ کٹ کے گرے بانی شر
تن گرا ایک طرف، ایک طرف کاسہ سر خوں کا دریا تھا رواں بھاگ رہا تھا لشکر
شور تھا نوخ کے طوفان کی نشانی دیکھو

سر سے اونچا ہوا تلوار کا پانی دیکھو

ابری پھیل گئی رن سے سمنگر بھاگے ۵۱ کھل ملی چ گئی کفار کے لشکر بھاگے
جاں بچانے کے لئے ظلم کے خوگر بھاگے مستشر چھوڑ کے افواج کو، افسر بھاگے

اپنی فوجوں کو کچلتے ہوئے اسوار گئے

پھینک کے تیر و کماں، رن سے کماندار گئے

پیش مولا تھا مگر وعدہ طفلی کا خیال ۵۲ یاد نانا کو کیا ، محم گیا حضرت کا جلال
خون زخموں سے بہا ، ہو گئے سرکار نڈھال جلتی ریتی پہ گرے شاہ زمن وقتِ زوال

سایہ ظلمِ عدو ، نیرِ دیں پر آیا

راکبِ دوشِ نبی ، فرشِ زمیں پر آیا

حال یہ دیکھ کے بھاگے ہوئے لشکرِ پلٹے ۵۳ جان لینے کے لئے ظلم کے خوگر پلٹے
تیر و خنجر لئے ہاتھوں میں سمنگر پلٹے مستتر فوج کے بھاگے ہوئے افسر پلٹے

گھر گئے پھر شہِ ابرار سمنگروں میں

چھپ گیا مہرِ مبیں شام کی تلواروں میں

تھے جو مصروف ، عبادت میں شہِ جن و بشر ۵۴ تیر مارا کسی ظالم نے کسی نے پتھر
گر پڑے خاک پہ تیورا کے حضورِ انور عصر کا وقت تھا ، سجدے میں گیا آپکا سر

فرضِ طاعت کو ادا ، وقتِ قضا کرتے تھے

ساتھ میں بخششِ اُمت کی دعا کرتے تھے

روح فرسا تھا عجب دشتِ بلا کا منظر ۵۵ اک طرف بیس و مجبور علیٰ کی دختر
اک طرف چور تھا زخموں سے محمدؐ کا پسر ناگہاں خون میں بھرا شہِ شقی کا خنجر

بھوکے پیاسے نے جو معراجِ عبادت پائی

آندھیاں سُرخ اُٹھیں شہ نے شہادت پائی

کر دیا سید لولاک کے پیارے کو شہید ۵۶ کر دیا فاطمہ کی آنکھ کے تارے کو شہید
کر دیا حیدر و صفدر کے دلارے کو شہید کر دیا زینب بیگم کے سہارے کو شہید

خاک اُڑاتی تھی زمیں ، چشمِ فلک گریاں تھی

لاشِ شیر کی ، پامالِ ستمِ اسپاں تھی

بے سہارا جو ہوئیں زینب و امّ کلثوم ۵۷ یادِ خالق میں تھیں مصروف بہ حالِ مغموم

جا بجا چھپ گئے ہے ہوئے بچے معصوم جانبِ خیمہ بڑھا فوج مخالف کا ہجوم

دولتِ فاطمہ و حیدر کرار لٹی

آگِ خیموں میں لگی عترتِ اطہار لٹی

ظلم پر اپنے تھا مسرور یزیدی لشکر ۵۸ لوٹنے کے لئے خیموں کو بڑھے بانئِ شر

چھین لی زینبِ مظلوم کے سر سے چادر شمر نے نوچ لئے بالی سکینہ کے گہر

شور تھا ، آلِ محمد کا گھرانہ ٹوٹا

دینِ اسلام کے بانئِ کا خزانہ ٹوٹا

اے قلم صبر کہ لکھنے کی نہیں تاب و توان ۵۹ جا بجا و امن قرطاس سے اٹھتا ہے دھواں

مومنوں کے لئے کافی ہے شہادت کا بیان اشکِ آغا کے نہیں ، بحرِ مودت ہے رواں

مزلت اور بھی کچھ طبعِ رسا پائے گی

عاقبتِ مرثیہ کہنے سے سنور جائے گی